

7.3.1 – Provide the details of the performance of the institution in one area distinctive to its vision, priority and thrust.

There is an active NSS unit in the college. NSS organizes regular activities in which they give main focus on the cleaning of the college campus and also organize awareness rallies on special days. NSS volunteers visit neighboring adopted villages and interact with villagers. Different programs were organized for the students who are first-time voters in the awareness program under the SVEEP event in the college as guided by the state election commission. Posters, Rangoli, essay writing competition related to making voter ID for new voters of 18 years of age, voting inducement was organized and award was given to the participants. NSS and Red Ribbon club unit organized various activities like HIV AIDS awareness programmes, Voluntary blood donation awareness, Health camps, Cleaning of college campus and also public places etc. Mushroom culture training was conducted for students by NSS initiative. In the college annual function special focus is given on folk singing, dance, drama etc. Whose purpose is to connect the students from folk singing, dance, and values. The poor student gets financial help from the fund contributed by the college staff. For all-round development of students, lectures have been organized on personal development. Apart from this, industrial visit, educational tour, survey, etc. the programme also increases the knowledge of students. Students have to submit a report on environmental studies based on primary studies. They also produce a suggestion for their analysis. UG science and PG Botany students take care of college campus plantations. College faculties are motivated to involve/participate in other activities like to perform End line survey under SVEEP programme etc.

राष्ट्रीय सेवा योजना

शासकीय रेवती रमण मिश्र स्नातकोत्तर महाविद्यालय सूरजपुर, जिला-सरगुजा (छ.ग.)

सात दिवसीय विशेष शिविर	- 'ग्रामीण विकास-नरवा, गरुवा, घुरवा, बाड़ी एवं युवा'
शिविर स्थान	- ग्राम-तिलसिवाँ विकासखण्ड - सूरजपुर
शिविर अवधि	- 17.12.2019 से 23.12.2019 तक

-: शिविर प्रतिवेदन :-

शासकीय रेवती रमण मिश्र महाविद्यालय सूरजपुर के राष्ट्रीय सेवा योजना इकाई का सात दिवसीय विशेष शिविर ग्राम-तिलसिवाँ, विकासखण्ड - सूरजपुर में दिनांक 17/12/2019 से 23/12/2019 तक आयोजित किया गया। शिविर का प्रतिवेदन निम्नानुसार है :-

शासकीय महाविद्यालय सूरजपुर की रासेयो इकाई का 7 दिवसीय विशेष ग्रामीण शिविर डी.ए.व्ही. मुख्यमंत्री पब्लिक स्कूल परिसर ग्राम-तिलसिवाँ में दिनांक 17/12/2019 से 23/12/2019 तक आयोजित किया गया। इस शिविर में 45 स्वयंसेवकों ने अपनी सहभागिता की। इस संपूर्ण गतिविधि में रासेयो कार्यक्रम अधिकारी श्री चन्द्र भूषण मिश्र एवं पूर्व कार्यक्रम समन्वयक गुरु घासीदास केन्द्रीय वि.वि./बिलासपुर विश्वविद्यालय बिलासपुर डॉ कल्याणी जैन ने सभी स्वयंसेवकों का मार्गदर्शन किया तथा शिविर सहायक श्री भानू प्रताप आहिरे एवं कु. पूर्णिमा कंवर ने पूरे मनोयोग से शिविर के संचालन में सहयोग प्रदान किया। संपूर्ण शिविर अवधि में प्राचार्य डॉ. एस.एस. अग्रवाल का मार्गदर्शन निरंतर मिलता रहा। कार्यक्रम का प्रारंभ श्री रामकेश्वर (सरपंच) के मुख्य आतिथ्य व डॉ एच. एन. दुबे प्राचार्य शासकीय महाविद्यालय रामानुजनगर की अध्यक्षता एवं श्री विजय कुमार सिंह प्राचार्य डी.ए.व्ही. मुख्यमंत्री पब्लिक स्कूल तिलसिवाँ के विशिष्ट आतिथ्य में दिनांक 17/12/2019 को हुआ। मुख्य अतिथि महोदय ने अपने उद्बोधन में स्वयंसेवकों को शिविर ग्राम के विषय में भौगोलिक एवं जनांकिकीय जानकारी देते हुए छ.ग. शासन की महत्वाकांक्षी योजना नरवा, गरुवा, घुरवा, बाड़ी के विषय में भी बताया। अध्यक्ष महोदय ने स्वयंसेवकों को राष्ट्रीय सेवा योजना के विषय में विस्तार से जानकारी देते हुए शिविर अवधि की दिनचर्या पर प्रकाश डाला। विशिष्ट अतिथि महोदय ने शिविरार्थियों को शिविर की सफलता हेतु शुभकामनाएँ दीं।

शिविर के द्वितीय दिवस दिनांक 18/12/2019 को संपूर्ण शिविरार्थियों को चार समूहों में बाँटा गया तथा प्रत्येक दिवस हेतु इन चारों समूहों को अलग अलग जिम्मेदारी सौंपी गई जिनका सभी ने कुशलतापूर्वक निष्पादन किया। इस दिन स्वयंसेवकों के दल ने शिविर स्थल के पहुंच मार्ग की सफाई एवं मरम्मत की तथा शिविर स्थल के चारों ओर सफाई की। दोपहर में बौद्धिक सत्र में श्री मनोज जयसवाल बाल संरक्षण अधिकारी जिला-सूरजपुर का मार्गदर्शन प्राप्त हुआ जिसमें उन्होंने स्वयंसेवकों को विभिन्न अधिनियमों के विषय में जानकारी दी तथा श्री भानु प्रताप आहिरे ने गुरु घासीदास जयंती के अवसर पर बाबा घासीदास के जीवन दर्शन पर

प्रकाश डाला। सायं परिसर में शिविरार्थियों द्वारा सांस्कृतिक कार्यक्रम की प्रस्तुति की गई जिसमें मुख्य रूप से गुरु घासीदास बाबा की स्मृति में पंथी नृत्य की मनमोहक प्रस्तुति दी गई।

तृतीय दिवस दिनांक 19.12.2019 को परियोजना कार्य की अवधि में शिविरार्थियों द्वारा ग्राम में स्थित प्राथमिक शाला, माध्यमिक शाला एवं आंगनबाड़ी परिसर की सफाई की गई। बौद्धिक सत्र में डॉ कल्याणी जैन सहा. प्राध्यापक हिन्दी एवं पूर्व कार्यक्रम समन्वयक रासेयो बिलासपुर विश्वविद्यालय, प्रो. प्रतिभा कश्यप सहा. प्राध्यापक समाजशास्त्र एवं पूर्व कार्यक्रम अधिकारी तथा डॉ एच.एन.दुबे प्राध्यापक राजनीति विज्ञान एवं पूर्व कार्यक्रम अधिकारी रासेयो का मार्गदर्शन प्राप्त हुआ जिसमें अतिथियों ने जीवन में राष्ट्रीय सेवा योजना के महत्व एवं इसके इतिहास पर विस्तार से चर्चा की। सायं सांस्कृतिक कार्यक्रम के अवसर पर कर्मा की मनमोहक प्रस्तुति ने सभी का मन मोह लिया।

चतुर्थ दिवस दिनांक 20.12.2019 को परियोजना कार्य की अवधि में शिविरार्थियों ने ग्राम में स्थित उचित मूल्य दुकान एवं पंचायत भवन परिसर की साफ-सफाई की गई एवं सड़क समतलीकरण का कार्य किया गया। अपरान्ह बौद्धिक सत्र में डॉ विकेश झा, सहा० प्रा० रसायन, श्री तुलसीराम राहंगडाले सहा० प्रा० वनस्पति विज्ञान, अतिथि व्याख्याता श्री दिव्यादित्य सिन्हा एवं सहा० यंत्री श्री शरद कुमार जैन का मार्गदर्शन प्राप्त हुआ जिसमें अतिथिगणों ने नरवा, गरुवा, घुरवा, बारी के विभिन्न आयामों पर चर्चा की। सायंकाल सांस्कृतिक गतिविधियों के अंतर्गत विभिन्न प्रकार के लोकनृत्य के माध्यम से शिविरार्थियों ने समों बाँध दिया।


पंचम दिवस दिनांक 21.12.2019 को परियोजना कार्य अवधि में शिविरार्थी ग्राम तिलसिवों में निर्माणाधीन गौठान भ्रमण हेतु गए एवं वहाँ की संरचना के विषय में विस्तार से जानकारी प्राप्त की तथा उक्त गौठान के निर्माण में सहयोग करते हुए श्रमदान किया। साथ ही शिविर स्थल पर पशु चिकित्सा अधिकारी के सहयोग से पशु चिकित्सा शिविर लगाया गया जिसमें ग्रामीणों को पशुओं की सामान्य बीमारियों के विषय में जानकारी दी गई एवं रोगी पशुओं की चिकित्सा करते हुए उन्हें निःशुल्क दवाइयाँ दी गईं। दोपहर बौद्धिक सत्र में ग्राम में संचालित प्रगति महिला ग्राम संगठन की संचालिका अजय कुमारी सिंह व रीना सिंह से मार्गदर्शन प्राप्त हुआ जिसमें अतिथियों के द्वारा मशरूम उत्पादन के विषय में विस्तार से जानकारी दी गई एवं साथ ही शिविरार्थियों को मशरूम उत्पादन केन्द्र का भ्रमण कराकर उत्पादन संबंधी गतिविधियों का प्रत्यक्ष अवलोकन भी कराया गया। सायं सांस्कृतिक कार्यक्रम अंतर्गत लघु नाटिका के माध्यम से ग्रामीणों को नरवा, गरुवा, घुरवा एवं बारी का महत्व समझाने का प्रयास शिविरार्थियों द्वारा किया गया।

षष्ठम दिवस दिनांक 22.12.2019 को शिविरार्थियों द्वारा ग्राम के आंगनबाड़ी केन्द्रों तथा विद्यालयों में जाकर बच्चों को शरीर की सफाई के विषय में बताया और हाथ धोने के सही तरीके का प्रदर्शन कर बच्चों को जागरूक किया गया। साथ ही आंगनबाड़ी के समीप नाली की सफाई की गई। दोपहर बौद्धिक सत्र में जिला संगठक रासेयो प्रो. एम.सी.हिमधर, कार्यक्रम अधिकारी रासेयो शास.बा.उ.मा.वि.सूरजपुर श्री ओमप्रकाश राजवाड़े, यातायात प्रभारी सूरजपुर श्री रमेश चंद्र राय, आरक्षक यातायात शाखा श्री शशिकान्त मिश्रा का मार्गदर्शन प्राप्त हुआ जिसमें

माननीय जिला संगठक प्रो. हिमधर द्वारा स्वरचित कविताओं के माध्यम से शिविरार्थियों का नरवा, गरुवा, घुरवा, बारी के संदर्भ में पथप्रदर्शन किया साथ ही राष्ट्रीय सेवा योजना के विषय में सरगुजा विश्वविद्यालय एवं छत्तीसगढ़ के संदर्भ में महत्वपूर्ण जानकारियाँ साझा कीं एवं सफलतापूर्वक शिविर के 6 दिन पूर्ण करने पर बधाई एवं शुभकामनाएँ दीं। श्री राजवाड़े ने अपने वक्तव्य में शिविरार्थियों से अपने अनुभव साझा किए एवं उन्हें शुभकामनाएँ दीं। श्री राय एवं श्री मिश्रा ने शिविरार्थियों को सड़क सुरक्षा एवं यातायात संबंधी नियमों एवं कानूनों की जानकारी विस्तार से दी। शायं सांस्कृतिक गतिविधियों के अंतर्गत अनेक स्वयंसेवकों ने लोकगीत, एकल-नृत्य एवं सामूहिक नृत्य प्रस्तुत किए।

शिविर के अंतिम दिवस दिनांक 23.12.2019 को परियोजना कार्य अंतर्गत स्वयंसेवकों द्वारा शिविर स्थल के समीप स्थित जलाशय की सफाई की। शिविर की अवधि में उपरोक्त गतिविधियों के अतिरिक्त निबन्ध लेखन, नारा लेखन, अंत्याक्षरी, एकल नृत्य, समूह नृत्य, लोक नृत्य एवं विभिन्न प्रकार के क्रीड़ा आदि कार्यक्रमों का आयोजन किया गया जिसमें स्थानीय ग्रामीण जनों की भी सहभागिता रही।

शिविर के अंतिम दिवस को अपरान्ह ग्राम सरपंच श्री रामकेश्वरके मुख्य आतिथ्य, प्राचार्य डॉ एस.एस.अग्रवाल की अध्यक्षता डॉ एच.एन.दुबे प्राचार्य शास. महा. रामानुजनगर, श्री विजय कुमार सिंह प्राचार्य डी.ए.व्ही.मु.प.स्कूल तथा श्री सुखल सिंह सचिव ग्राम पंचायत तिलसिवाँ के विशिष्ट आतिथ्य में कार्यक्रम का समापन हुआ। माँ वीणापाणि तथा रासेयो के प्रेरणा पुरुष स्वामी विवेकानंद के छायाचित्र पर माल्यार्पण के साथ समापन समारोह का आगाज हुआ। अतिथियों के स्वागत के पश्चात् कार्यक्रम अधिकारी श्री चन्द्र भूषण मिश्र ने 7 दिवसीय विशेष शिविर का प्रतिवेदन प्रस्तुत किया। इस अवसर पर पंचायत सचिव एवं सरपंच महोदय द्वारा संयुक्त रूप से विभिन्न विधाओं में उत्कृष्ट प्रदर्शन करने वाले शिविरार्थियों को पुरस्कार एवं प्रमाण पत्रों के माध्यम से सम्मानित किया गया। इस अवसर पर बड़ी संख्या में ग्रामीणजन उपस्थित थे। माननीय मुख्य अतिथि ने सभी शिविरार्थियों की खुले दिल से प्रशंसा करते हुए कर्म को ही पूजा बताया। अध्यक्ष महोदय ने अपने वक्तव्य में रासेयो के महत्व का परिचय कराते हुए शिविर के स्वयंसेवकों के जीवन पर प्रभाव को बड़े ही प्रभावपूर्ण तरीके से व्यक्त किया। विशिष्ट अतिथि श्री विजय कुमार जी ने अपने वक्तव्य से सभी शिविरार्थियों तथा ग्रामीणों में नई ऊर्जा का संचार किया।


(चन्द्र भूषण मिश्र)

कार्यक्रम अधिकारी रासेयो

रासेयो (संस्थापक)


(डॉ एस एस अग्रवाल)
प्राचार्य

शा.रे.र.मिश्र स्नातकोत्तर महाविद्यालय
सूरजपुर











